



## పాత ప్రాజెక్టులతో పబ్లిసిటీ స్పంట్లు!

- పనులు చేయకుండానే క్రెడిట్ కొట్టే యత్నం
- వైఎస్సార్ హయాంలోనే 79 శాతం కాలువ పనులు
- కూటమి సర్కారుపై వైఎస్ జగన్ ఫైర్

3

## ఎన్నికలు ఎప్పుడొచ్చినా సిద్ధంగా ఉండాలి!

- ఓటర్ల జాబితాలను క్షణంగా పరిశీలించాలి
- అభ్యర్థుల ఎంపికపై ఇప్పటి నుంచే కసరత్తు
- వైఎస్ఆర్సీసీ శ్రేణులకు సజ్జల దిశానిర్దేశం

3



# రాజధాని పనులకు లైన్ క్లియర్!

అమరావతిలో కొత్త రైల్వే లైన్, ఇన్నర్ రింగ్ రోడ్డుకు పచ్చజెండా



పొగాకు రైతులకు కిలోకు రూ.10 చొప్పున బోనస్ పోలీసు శాఖకు కొత్తగా 4,760 వాహనాల కొనుగోలు రాష్ట్ర మంత్రివర్గ సమావేశంలో పలు కీలక నిర్ణయాలు

ముఖ్యమంత్రి చంద్రబాబు నాయుడు అధ్యక్షతన గురువారం జరిగిన రాష్ట్ర మంత్రివర్గ సమావేశం పలు కీలక నిర్ణయాలకు ఆమోదముద్ర వేసింది. రాజధాని అమరావతిలో మౌలిక వసతుల కల్పనను వేగవంతం చేస్తూ నూతన రైల్వే లైన్, ఇన్నర్ రింగ్ రోడ్డు నిర్మాణాలతో పాటు ఆరు వేల ఎకరాల భూసమీకరణకు కేబినెట్ పచ్చజెండా ఊపింది. అటు నష్టపోయిన పొగాకు రైతులకు కిలోకు రూ.10 చొప్పున బోనస్ ప్రకటించడంతో పాటు, పోలీసు శాఖకు కొత్తగా 4,760 వాహనాల కొనుగోలుకు గ్రీన్ సిగ్నల్ ఇచ్చింది. అలాగే అర్బులకు ఇళ్ల స్థలాల పంపిణీ, పారిశ్రామిక పార్కులకు భూ కేటాయింపులు, వరద నష్టాల పునరుద్ధరణ పనులపైనా కీలక తీర్మానాలు చేసింది.

అమరావతి (సమయం న్యూస్): రాష్ట్ర ముఖ్యమంత్రి చంద్రబాబు నాయుడు అధ్యక్షతన గురువారం జరిగిన కేబినెట్ సమావేశంలో పలు కీలక నిర్ణయాలు తీసుకున్నారు. రాజధాని అమరావతిలో మౌలిక వసతుల కల్పన కోసం ఆరు వేల ఎకరాల భూ సమీకరణతో పాటు పొగాకు రైతులకు బోనస్, పోలీసు శాఖకు కొత్త వాహనాల కొనుగోలు, నూతన పౌల్టీ విధానానికి రాష్ట్ర మంత్రివర్గం ఆమోదం తెలిపింది. రాష్ట్ర మిగతా 2 లో



## స్థానిక పోరుకు సై!

- ఈ ఏడాదే ఎన్నికలు.. మంత్రులదే బాధ్యత
- అబద్ధాలను తిప్పికొట్టి.. వాస్తవాలు వివరించండి
- కరువు పరిస్థితులపై అప్రమత్తంగా ఉండాలి: సీఎం

## రూ.35కే ఉల్లి!

- తక్కువ ధరకు కందిపప్పు, పామాయిల్
- ధరల నియంత్రణకు సర్కారు చర్యలు

2

## రేప్ కేసుల సెటిల్మెంట్ దండా

పంజాబ్ సీఎం మాన్, ఆయన భార్యపై బీజేపీ తీవ్ర ఆరోపణలు

- ఒక్కో కేసుకు రూ.5 కోట్లు డిమాండ్ చేస్తున్నారని వ్యాఖ్య
- ఆడియో క్లిప్పులు విడుదల చేసిన ప్రదీప్ భండారి
- ఆరోపణలను ఖండించిన గుర్జీత్ కార్

3



పంజాబ్ సీఎం భగవంత్ మాన్, ఆయన భార్య గుర్జీత్ కార్పై బీజేపీ తీవ్ర ఆరోపణలు చేసింది. అత్యాచారం సహా క్రిమినల్ కేసులను మధ్యవర్తుల ద్వారా డబ్బులు తీసుకుని సెటిల్ చేస్తున్నారంటూ బీజేపీ జాతీయ అధికార ప్రతినిధి ప్రదీప్ భండారి ఆరోపించారు. ఒక్కో కేసు పరిష్కారానికి రూ.5 కోట్ల వరకు డిమాండ్ చేస్తున్నారని పేర్కొన్నారు.



## వివేకా కేసులో ఈడీ స్టేడ్!

అపూర్వ దస్తగిరి బ్యాంక్ ఖాతాల పరిశీలన

2



## ఏ దేశమూ ఇరాన్కు సహాయం చేయకూడదు

అణుశక్తిగా మారకుండా నిరోధిస్తాం సాయం చేసే దేశాలపై ఆంక్షలు విధిస్తాం అమెరికా విదేశాంగ మంత్రి మార్క్ రూబియో

4

## రామ మంథర్ సీఈవో నియామకంపై రాజకీయం



కాంగ్రెస్ అనుమానాలు.. బీజేపీ ఘాటు ప్రత్యుత్తరం వివరాలు 4లో..

## పర్యాటకానికి కొత్త కళ!

- గోదావరి పుష్కరాలకు భారీ ఏర్పాట్లు
- జిల్లాల్లో పర్యాటక ఉత్సవాలు నిర్వహణ
- అధికారులతో మంత్రి కందుల దుగ్గేష్ సమీక్ష

2



## టీటీడీ డిప్యూటీ ఈవో లోకనాథం అరెస్ట్

భారీగా అక్రమాస్తుల గుర్తింపు



- లడ్డు కల్తీ నెయ్యి కేసులో లింకులు
- వైద్య పరీక్షల అనంతరం నెల్లూరు కోర్టుకు తరలింపు

2



## లోకనాథంపై ఏసీబీ దాడులు ఓ కుట్ర

సంచలన ఆరోపణలు చేసిన మాజీ చైర్మన్ భూమన

2















## మాస్ స్టెప్పులతో అదరగొట్టిన శ్రీముఖి

సోషల్ మీడియాను ప్రస్తుతం ఓ ఊపు ఊపేస్తున్న తెలంగాణ జానపదం 'యేషనాగుల కట్టమీద'. నేచురల్ స్టార్ నాని నటిస్తున్న 'ది ప్యారడైజ్' సినిమాలో ఈ పాటను కొత్తగా రీమిక్స్ చేయడంతో దీనికి విపరీతమైన క్రేజ్ వచ్చింది. సామాన్యుల నుంచి సెలబ్రిటీల వరకు ప్రతి ఒక్కరూ ఈ పాట బీట్కు స్టెప్పులేస్తూ రీల్స్ చేస్తున్నారు. తాజాగా ఈ ట్రెండింగ్లో స్టార్ యాంకర్ శ్రీముఖి కూడా చేరిపోయారు. తనదైన స్టైల్లో మాస్ స్టెప్పులేసి సోషల్ మీడియాలో సెంటర్ ఆఫ్ అట్రాక్షన్గా నిలిచారు. జిమ్లో వర్క్వుట్ల మధ్య 'యేషనాగుల కట్టమీద' పాటకు శ్రీముఖి ఎంతో ఎనర్జీతో డ్యాన్స్ చేశారు. వైట్ టీషర్ట్, బ్లూ మిని షార్ట్స్లో కనిపించిన ఆమె, పాటలోని మాస్ బీట్కు తగ్గట్టుగా అదిరిపోయే స్టెప్పులతో ఆకట్టుకున్నారు. 'సెస్టెంబర్ ఎనర్జీ' అనే క్యాప్షన్తో ఈ డ్యాన్స్ వీడియోను తన అధికారిక ఇన్స్టాగ్రామ్ ఖాతాలో పంచుకున్నారు. పోస్ట్ చేసిన కొద్ది గంటల్లోనే ఈ వీడియో వైరల్గా మారింది. శ్రీముఖి డ్యాన్స్ చూసిన నెటిజన్లు ఆమె ఎనర్జీకి ఫిదా అవుతున్నారు. 'బుల్లితెర రాములమ్మ అదరగొట్టేసింది', 'మాస్ స్టెప్పులతో ఇరగదీశారు', 'మీ ఎనర్జీ లెవల్స్ వేరే లెవల్' అంటూ కామెంట్ల రూపంలో ప్రశంసలు కురిపిస్తున్నారు. పాటలోని ఊపుకు శ్రీముఖి పెర్ఫార్మెన్స్ సరిగ్గా సరిపోయిందని అభిమానులు అభిప్రాయపడుతున్నారు. కొన్నేళ్ల నాటి ఈ జానపద గీతాన్ని 'ది ప్యారడైజ్' చిత్ర బృందం అద్భుతంగా తెరకెక్కించింది. తెలంగాణ జానపద సాహిత్యంలోని కమ్మదనం, దుమ్మురేపే మాస్ బీట్కు నాని, కీర్తి సురేశ్ ఎనర్జీటిక్ స్టెప్పులు తోడవడంతో యూట్యూబ్లో, ఇన్స్టాగ్రామ్లో ఈ పాట ట్రెండింగ్లో దూసుకుపోతోంది. ప్రస్తుతం శ్రీముఖి బుల్లితెరపై టాప్ యాంకర్గా బిజీగా ఉన్నారు. 'అదివారం విత్ స్టార్ మా పరివారం', 'బిగ్ బాస్ అగ్ని పరీక్ష' వంటి విజయవంతమైన షోలకు హోస్ట్గా వ్యవహరించారు. టీవీ కార్నెక్టమాలతో పాటు సినిమా ఈవెంట్లు, అప్పుడప్పుడు సినిమాల్లో నటిస్తూ కెరీర్లో దూసుకుపోతున్నారు.



## 200 కోట్ల మార్క్ దాటిన 'ఆవారాపన్-2'

ఇత్రూన్ హాష్మి దిశా పటానీ జంటగా దర్శకుడు నితిన్ కక్కర్ తెరకెక్కించిన యాక్షన్ స్పై థ్రిల్లర్ చిత్రం 'ఆవారాపన్-2' బాక్సాఫీస్ వద్ద రికార్డు కలెక్షన్లతో దూసుకుపోతోంది. ఆగస్టు 14న ప్రపంచవ్యాప్తంగా థియేటర్లలోకి వచ్చిన ఈ సినిమా ప్రేక్షకుల ఆదరణతో ఏకంగా రూ. 200 కోట్లకు పైగా వసూళ్లు సాధించి అద్భుత విజయాన్ని నమోదు చేసింది. ఈ సక్సెస్ను ఎంజాయ్ చేస్తున్న దిశా పటానీ తన అనందాన్ని సోషల్ మీడియా వేదికగా అభిమానులతో పంచుకున్నారు. ప్రేక్షకులందరూ ఎప్పటికీ గుర్తుంచుకునే ఒక అద్భుతమైన కథను చెప్పి ఈ ప్రయాణంలో, ఇంత మంచి మనసున్న వ్యక్తులతో కలిసి పనిచేయడం తనకు ఎంతో సంతోషాన్ని ఇచ్చిందని పేర్కొన్నారు. ఈ ప్రతిష్టాత్మక బృందంలో భాగం కావడం ఒక గౌరవంగా భావిస్తున్నానని, 'ఆవారాపన్-2' చిత్రంపై ప్రేక్షకులు కురిపిస్తున్న అపారమైన ప్రేమకు ఎల్లప్పుడూ కృతజ్ఞురాలినై ఉంటానని తెలిపారు. ఈ స్థాయిలో ప్రేక్షకుల ఆదరణ లభించడం తన అద్భుతమని అనందం వ్యక్తం చేశారు. 2007లో మోహిత్ సూరి దర్శకత్వంలో ఇత్రూన్ హాష్మి శ్రీయా శరణ్ జంటగా వచ్చిన 'ఆవారాపన్' చిత్రం రూ. 18 కోట్ల బడ్జెట్తో తెరకెక్కికేవలం రూ. 12 కోట్లు మాత్రమే రాబట్టి ఆ సమయంలో బాక్సాఫీస్ వద్ద ఆశించిన స్థాయిలో రాణించలేకపోయింది. అయితే దాదాపు రెండు దశాబ్దాల తర్వాత వచ్చిన దీని సీక్వెల్ 'ఆవారాపన్-2' మాత్రం రూ. 200 కోట్ల మార్కును దాటి ఘన విజయం సాధించింది.



**బాలీవుడ్ బ్యూటీ అనన్య పాండే బోల్ట్ లుక్లో అందాలు ఆరబోశారు. గ్లామరస్ చూపులతో యూత్ మనసు దోచేలా ఉన్న క్యూట్ ఫోటో షూట్ ట్రెండ్ అవుతోంది.**



# టాక్సిక్ ఇంగ్లీష్ వెర్షన్ రిలీజ్

రాకింగ్ స్టార్ యష్ నటించిన టాక్సిక్ చిత్రం మిక్స్డ్ టాక్తో బాక్సాఫీస్ వద్ద జర్పిని కొనసాగిస్తున్నది. ఈ చిత్రం కన్నడ, హిందీ భాషల్లో భారీ వసూళ్లను సాధిస్తున్నది. అయితే గీతూ మోహన్ దాస్ దర్శకత్వం వహించిన ఈ సినిమాను తొలుత కన్నడ, తెలుగు, తమిళం, మలయాళం, హిందీ భాషల్లో రిలీజ్ చేశారు. అయితే ఇంగ్లీష్ వెర్షన్ను రిలీజ్ చేయకుండా నిర్ణయం తీసుకొన్నారు. అయితే దాదాపు రెండో వారంలో ఈ సినిమా ఇంగ్లీష్ వెర్షన్ను రిలీజ్ చేసేందుకు సిద్ధమయ్యారు. భారతీయ సినిమా రంగంలో అగ్రతారలు నయనతార, కియారా అద్వానీ, తారా సుతారియా, హ్యూమా ఖురేష్, రుక్మిణి వసంత్ నటించిన ఈ సినిమాను దక్షిణాదిలో అగ్ర సినీ నిర్మాణ సంస్థ కేవీఎన్ ప్రొడక్షన్స్ బ్యానర్పై వెంకటే నారాయణ కే నిర్మించారు. ఈ సినిమాను ఆగస్టు 26వ తేదీన ప్రపంచవ్యాప్తంగా రిలీజ్ చేశారు. అయితే సాంకేతిక కారణాల వల్ల ఇంగ్లీష్ వెర్షన్ రిలీజ్ను వాయిదా వేశారు. టాక్సిక్ విషయానికి వస్తే.. ఈ సినిమాను ఒరిజినల్గా కన్నడ, ఇంగ్లీష్ భాషల్లో షూట్ చేశారు. దానిని తమిళం, తెలుగు, మలయాళం, హిందీ భాషల్లోకి డబ్ చేసి విడుదల చేశారు. అయితే ఇంగ్లీష్ భాషలో రూపొందించిన ఈ సినిమా పోస్ట్ ప్రొడక్షన్ పనులు పూర్తి కాకపోవడంతో రిలీజ్ వాయిదా పడిందని చిత్ర యూనిట్ వెల్లడించింది. అయితే ఈ సినిమా ఇంగ్లీష్ వెర్షన్ను సెప్టెంబర్ 4వ తేదీన రిలీజ్ చేస్తున్నట్లు అధికారికంగా ప్రకటించారు. పరిమితమైన లోకేషన్లు అంటే.. ముంబై, ఢిల్లీ, బెంగళూరు, హైదరాబాద్, చెన్నై, కొచ్చి, తిరువనంతపురం, ఇతర ప్రాంతాల్లో రిలీజ్ చేస్తున్నారు. అయితే ఈ సినిమా ఇంగ్లీష్ వెర్షన్కు రీ సెన్సార్ చేసినట్లు తెలిసింది. వాస్తవానికి ఈ సినిమా ఇండియన్ లాంగ్వేజ్ రన్ టైమ్ విషయానికి వస్తే.. ఈ చిత్రం నిడివి 3 గంటల 14 నిమిషాలు. అంటే.. 194 నిమిషాల రన్ టైమ్తో రిలీజ్ చేశారు. కానీ ఇంగ్లీష్ వెర్షన్ విషయానికి వస్తే.. భారీగా కోత పెట్టారు. ఇంగ్లీష్ వెర్షన్లో 17 నిమిషాల సన్నివేశాలను తొలగించారు. అంటే పైనల్ కట్ 2 గంటల 57 నిమిషాలు అంటే.. 177 నిమిషాల రన్ టైమ్తో విడుదల చేస్తున్నట్లు చిత్ర యూనిట్ తెలిపింది. ఇదిలా ఉండగా, భారతీయ భాషల్లో రిలీజైన ఈ సినిమా ప్రపంచవ్యాప్తంగా 300 కోట్లకుపైగా వసూళ్లను సాధించింది. ఇండియాలో 280 కోట్లకుపైగా గ్రాస్, 235 కోట్ల రూపాయల నెట్ వసూళ్లను సాధించింది. ఓవర్సీస్లో 42 కోట్ల రూపాయలు వసూలు చేసింది అని ట్రేడ్ వర్గాలు వెల్లడించాయి. ఈ సినిమా ట్రేక్ ఈవెన్ సాధించాలంటే.. ఇంకా భారీగా వందల కోట్లు రాబట్టాల్సిన అవసరం ఉందని అభిప్రాయపడుతున్నారు.

